



גאווערנער ענדרו מ. קאומא

אויף באלדיגע פארעפנטליכונג: 5/13/2021

## גאווערנער קאומא חתמעיט לעגיסלאציע צו באשיצען ניו יארקער'ס קאוויד-19 סטימילוס געלטער פון חובות-איינמאנער

גאווערנער ענדרו מ. קאומא האט היינט געחתמעיט לעגיסלאציע (S.5923-A/A.6617-A) צו באשיצן די קאוויד-19 סטימילוס געלטער פאר ניו יארקער אונטער די פעדעראלע אקטן, אריינגערעכנט סטימילוס געלטער, שטייער צוריקצאל, ריבעיטס, און שטייער קרעדיטס אויף צו שטיצן יחידים און קינדער וועלכע זענען געווען פאסיג אדער האבן עס באקומען פריער פון דער קראפטס-דאטום, וועלן זיין באשיצט. די לעגיסלאציע האט געשאפן דערינען אויסנאם פעלער פאר תובעים וועלכע מאנען די פארלייכטערונג צאלונגען צו פארזיכערן אז די געלטער קענען איינגעמאנט ווערן צו באצאלען פארלאנגטע קינדער-שטיצע אדער ספאָוס-שטיצע, ווי אויך איינצומאנען די געלטער אין מצבים פון שווינדלערייען.

סײַ וועלכע מענטש עס באקומט א געלט-דזשאַדזשמענט פון געריכט וואס קען ענפארסירט ווערן אויף א באנק אקאונט וועט באקומען א מודעה אז קאוויד-19 סטימילוס געלטער זענען באשיצט און אויב זיין זענען על פי טעות דערפריירן געווארן דורך א תובע זאל מען זאפארט אויספילן און צוריקשיקן דעם פארם וואס איז בייגעלייגט מיט דער מודעה אויף צו פריי-מאכן די געלטער.

״ניו יארקער אין יעדן ווינקל פון דעם סטעיט האבן געשפירט די תוצאות פון די קאוויד פאנדעמיע, מיט פילע וועלכע האבן פארלארן ארבעט אן קיין שום אייגענער שולד און ראנגלען זיך צו שטיצן זיך מיט זייערע פאמיליעס, ״האט גאווערנער קאומא געזאגט.״ די קריטישע לעגיסלאציע וועט העלפן פארזיכערן אז פארלייכטערונג צאלונגען פאר ניו יארקער זענען אפגעהיטן פון אונפריציפישע תובעים, כדי די געלטער זאלן קענען גענוצט ווערן לויט איר ציל - צו העלפן יחידים און פאמיליעס זיך גאנץ מאכן בשעת זיי פרובירן זיך פארבעסערן פינאנציעל פון די עקאנאמישע תוצאות פון דער פאנדעמיע.״

**סענאטאר קעווין טאמאס האט געזאגט,** ״פעדעראלע פארלייכטערונג צאלונגען זענען באשטימט געווארן אלס א לעבנס-שטריק צו העלפן פאמיליעס און יחידים וועלכע באמיהען זיך נאכצוקומען די באדערפענישן במשך די אויסערגעווענליכע שווערע צייטן. איך באדאנק דעם גאווערנער קאומא פאר'ן חתמען די קריטישע לעגיסלאציע אפצוהיטן די באשיצענע געלטער פון ווערן פארקאפט דורך אונפרינציפישע תובעים, צו פארזיכערן אז ניו יארקער קענען ניצן די געלטער לויט זייער ארגינעלן ציל - צו פארלייכטערן און העלפן פאמיליעס זיך פארבעסערן עקאנאמיש פון די תוצאות פון דער פאנדעמיע.״

**אסעמבלי-פריי העלענע וויינשטיין האט געזאגט,** ״פעדעראלע פארלייכטערונג צאלונגען זענען געצילט אויף צו העלפן פעמיליעס וועלכע באמיהען זיך אויסצוקומען במשך די אומדערהערטע צייטן. די לעגיסלאציע פארזיכערט אז פאמיליעס וועלן קענען ניצן די באשיצענע געלטער לויט איר ארגינעלע ציל, צו פארזארגן די גרונטליכע געברויכן פון פאמיליעס און אוועקהאלטן די הענט פון חובות-איינמאנער.״

**סופעראינטענדענט פון פינאנציעלע סערוויסעס לינדע א. לעיסוועל האט געזאגט,** ״איך אפלאדיר דעם גאווערנער און די לעגיסלאטור פאר'ן טון וואס מען ברויך אויף דעם וויכטיגן צוועק. דאס נייע געזעץ

טוט אפהיטן יחידים און פאמיליעס פון חוב-מאנונגען אנטקעגן די קאוויד-19 פארלייכטערונגס געלטער פון קאנגרעס, אריינגערעכנט תביעות פון בענק פאר חובות וועלכע ווערן געמאנט אנטקעגן די אקאונטס פון זייערע קליענטן. מיט די פעולות, טוט דאס געזעץ אויספילן דעם ציל פון קאנגרעס פאר די געלטער: צו פארזארגן פארלייכטערונגען פאר די הויזגעזונטער וועלכע זענען שטעקן געבליבן דורך די פאנדעמיע. דער דעפארטמענט שטייט גרייט אפצוהיטן די פינאנציעלע פארזיכערונג פון אלע ניו יארקער, ספעציעל אין די געמיינשאפטן וועלכע זענען דאס מערסטע שטעקן געבליבן דורך קאוויד-19.

סטימילויס צאלונגען זענען פארזארגט געווארן פאר יחידים און פאמיליעס מיט קינדער צו קענען ערפילן זייערע פינאנציעלע באדערפענישן און צו שטיצן זיך מיט זייערע פאמיליעס בשעת זיי ראנגלען זיך מיט די אומדערהערטע עקאנאמישע און געזונט תוצאות פון די קאוויד-19 פאנדעמיע. די נייע לעגיסלאציע וועט העלפן פארזיכערן אז ניו יארקער האבן די מעגליכקייטן זיך צו באניצן מיט די פולע בענעפיטן פון די פינאנציעלע הילף צוגעשטעלט דורך די פעדעראלע אונטערנעמונגען.

סײַ וועלכער ניו יארקער עס האט פראגעס וועגן די באשיצונגען קענען רופן דעם ניו יארק דעפארטמענט אָו פינענשעל סערוויסעס קאנסומער עסיסטענס יוניט ( New York Department of Financial Services Consumer Assistance Unit ) בחנם צו 800-342-3736 אדער שיקן אן אימעיל צו [consumers@dfs.ny.gov](mailto:consumers@dfs.ny.gov), און סײַ ווער עס האט געהאט די סטימילויס צאלונגען פארכאפט דורך חובות־איינמאנער נאך מאי 13, 2021, זאל איינקלאגן ביי דעם ניו יארק דעפארטמענט אָו פינענשעל סערוויסעס (New York Department of Financial Services) ביי [www.dfs.ny.gov/complaint](http://www.dfs.ny.gov/complaint).

###

נאך נייעס קען מען באקומען ביי [www.governor.ny.gov](http://www.governor.ny.gov) | עקזעקיוטיוו קאממער | [press.office@exec.ny.gov](mailto:press.office@exec.ny.gov) | 518.474.8418

[אויס־סובסקרייבן](#)